



Brussell, 10 ta' Marzu 2017
(OR. en)

7104/17

LIMITE

FISC 60
ECOFIN 185

**Fajl Interistituzzjonali:
2016/0374 (CNS)**

NOTA

minn:	Segretarjat Ġenerali tal-Kunsill
lil:	Kumitat tar-Rappreżentanti Permanenti/Kunsill
Nru dok. Cion:	14823/16 FISC 210 ECOFIN 1114 IA 129
Suġġett:	Proposta għal Direttiva tal-Kunsill li temenda d-Direttiva 2006/112/KE rigward ir-rati tat-taxxa fuq il-valur miżjud li japplikaw għall-kotba, għall-gazzetti u għall-perjodiċi – Dibattitu ta' orjentazzjoni

I. KUNTEST

1. Fl-1 ta' Diċembru 2016, il-Kummissjoni adottat proposta għal Direttiva tal-Kunsill li temenda d-Direttiva 2006/112/KE rigward ir-rati tat-taxxa fuq il-valur miżjud li japplikaw għall-kotba, għall-gazzetti u għall-perjodiċi. L-oġġettiv tal-proposta huwa li tagħti l-possibbiltà lill-Istati Membri kollha li japplikaw rati tal-VAT mhux standard għal pubblikazzjonijiet ipprovduti elettronikament.
2. Din il-Proposta ġiet diskussa taħt il-Presidenza Maltija fil-laqgħat tal-Grupp ta' Hidma dwar Kwistjonijiet ta' Taxxa (WPTQ) tas-26 ta' Jannar 2017, it-8 ta' Frar 2017 u t-8 ta' Marzu 2017.
3. Matul id-diskussjonijiet li saru fil-livell tekniku, għadd kbir ta' delegazzjonijiet esprimew appoġġ ġenerali għall-proposta tal-Kummissjoni, li tqieset bħala strument immirat biex isahħaħ is-Suq Uniku Digitali. Wiehed mill-Istati Membri oppona għall-proposta, oħrajn kien għad għandhom riżervi, xi Stati Membri talbu li jitwessa' l-kamp ta' applikazzjoni tal-proposta, u diversi Stati Membri ppreżentaw kummenti u rimarki tekniċi.

4. Fuq il-bażi tad-diskussjonijiet li saru fil-Grupp ta' Hidma, il-Presidenza identifikat, fost il-kwistjonijiet u r-rimarki tekniċi, kwistjoni essenzjali, li fil-fehma tagħha, tirrikjedi diskussjoni fil-Kunsill ECOFIN qabel ma jintlaħaq qbil dwar il-kumplament tal-proposta.

II. KWISTJONI GHAD-DISKUSSJONI

5. Id-Direttiva 2006/112/KE tipprevedi regoli bażiċi dwar ir-rati tal-VAT li għandhom jiġu applikati mill-Istati Membri. Barra mir-rata standard li m'għandhiex tkun inqas minn 15 % (l-Artikoli 96 u 97), l-Istati Membri jistgħu japplikaw rata mnaqqsa jew tnejn, li għandhom jiġu ffixxati f'perċentwal li m'għandux ikun inqas minn 5 % (l-Artikoli 98 u 99). Għal raġunijiet storiċi, id-Direttiva tinkludi wkoll sensiela ta' eċċezzjonijiet għal daww ir-regoli bażiċi li jippermettu, f'ċerti kundizzjonijiet, li xi Stati Membri japplikaw rati speċjali, li ma jistgħux ikunu inqas minn 5 % (rata mnaqqsa ħafna) jew saħansitra rata żero għal ċerti prodotti u servizzi (l-Artikoli 102 sa 129).
6. Attwalment, id-Direttiva tal-Kunsill 2006/112/KE tistipula li l-Istati Membri jistgħu japplikaw rati mnaqqsin tal-VAT għall-pubblikazzjonijiet fuq kwalunkwe mezz ta' appoġġ fiżiku. Skont ir-regimi ta' rati speċjali, xi Stati Membri jibbenefikaw ukoll minn eċċezzjoni, li tippermettilhom li japplikaw rati mnaqqsa ħafna jew saħansitra rata żero.
7. F'konformità mal-oġettiv tagħha, li huwa li tippermetti li l-Istati Membri jallinjaw rati tal-VAT għal publikazzjonijiet ipprovduti elettronikament ma' rati aktar baxxi tal-VAT għal publikazzjonijiet ipprovduti fuq kwalunkwe mezz ta' appoġġ fiżiku, il-proposta tal-Kummissjoni tissuggerixxi approċċ ibbażat fuq iż-żewġ prinċipji kumulattivi li ġejjin:
- (i) id-deskrizzjoni ta' publikazzjonijiet, inkluża fil-lista ta' prodotti u servizzi li jibbenefikaw mir-rati mnaqqsa (l-Anness III, il-punt 6), li attwalment hija limitata għal mezzi ta' appoġġ fiżiku, ser tiġi estiża biex tkopri wkoll publikazzjonijiet elettroniki. Fi kliem ieħor, l-Istati Membri kollha ser ikollhom il-possibbiltà li japplikaw rata mnaqqsa għal publikazzjonijiet elettroniki jekk ikunu jixtiequ jagħmlu dan u;

- (ii) il-limitu ta' 5 % ma jibqax japplika għar-rata tal-VAT applikata għall-pubblikazzjonijiet, sew jekk fiżiċi jew elettronici, li jiftah il-possibbiltà għall-Istati Membri kollha biex japplikaw rati mnaqqsa hafna jew rata zero għall-pubblikazzjonijiet, jekk ikunu jixtiequ jagħmlu dan.
8. Filwaqt li diversi Stati Membri jilqgħu l-approċċ ta' hawn fuq, xi Stati Membri esprimew tħassib dwar l-idea li s-suq tal-pubblikazzjonijiet jinfetħ għal rata mnaqqsa hafna jew rata zero għas-sitwazzjonijiet kollha, peress li din tmur kontra l-filosofija tas-sistema attwali tal-VAT.
9. Fid-dawl tad-diskussjonijiet, il-Presidenza tipproponi li jiġi segwit l-approċċ issuggerit mill-Kummissjoni, u li tinzamm il-possibbiltà li l-Istati Membri japplikaw rati mnaqqsa hafna u rata zero għall-pubblikazzjonijiet fiżiċi u elettronici.
10. Id-dispożizzjoni relatata tinsab fl-Artikolu 1(2) tal-aktar kompromess reċenti tal-Presidenza (dok. 7103/17).

III. IT-TRIQ 'IL QUDDIEM

11. F'dan il-kuntest, il-Kumitat tar-Rappreżentanti Permanenti huwa mistieden jissuggerixxi li l-Kunsill, fuq il-bażi ta' din in-nota, fil-laqgħa tiegħu li jmiss tal-21 ta' Marzu 2017:
- jagħmel skambju ta' fehmiet dwar il-kwistjoni stipulata fil-parti II ta' din in-nota u jagħti orjentazzjoni dwar jekk l-approċċ issuggerit mill-Presidenza fid-dokument 7103/17 jikkostitwixxix bażi tajba għal aktar hidma teknika u
 - jistieden lill-Grupp ta' Hidma dwar Kwistjonijiet ta' Taxxa jkompli l-hidma teknika tiegħu fid-dawl tad-diskussjoni fil-Kunsill ECOFIN bil-ħsieb li jintlahaq qbil politiku f'laqgħa futura tal-Kunsill.